

॥ जय मारुते ॥

.. jaya mArute ..

sanskritdocuments.org

August 20, 2017

.. jaya mArute ..

॥ जय मारुते ॥

Sanskrit Document Information



Text title : jayamArute

File name : jayamArute.itx

Category : hanumaana

Location : doc_hanumaana

Language : Sanskrit

Subject : philosophy/hinduism/religion

Transliterated by : Shri Devi Kumar, refined by PSA Easwaran

Proofread by : PSA Easwaran psaeaswaran at gmail

Description-comments : From Hanumatstutimanjari, Mahaperiaval Publication

Acknowledge-Permission: Mahaperiyaval Trust

Latest update : April 24, 2016

Send corrections to : Sanskrit@cheerful.com


Site access : <http://sanskritdocuments.org>

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

August 20, 2017

sanskritdocuments.org



॥ जय मारुते ॥

मन्दात्मकं मारुतिस्तोत्रम् ।
ॐ नमो वायुपुत्राय भीमरूपाय धीमते ।
नमस्ते रामदूताय कामरूपाय श्रीमते ॥ १ ॥
मोहशोकविनाशाय सीताशोकविनाशिने ।
भग्नाशोकवनायास्तु दग्धलङ्काय वाग्मिने ॥ २ ॥
गतिनिर्जितवाताय लक्ष्मणप्राणदाय च ।
वनौकसां वरिष्ठाय वशिने वनवासिने ॥ ३ ॥
तत्त्वज्ञानसुधासिन्धुनिमग्नाय महीयसे ।
आञ्जनेयाय शूराय सुग्रीवसचिवाय ते ॥ ४ ॥
जन्ममृत्युभयघ्नाय सर्वक्लेशहराय च ।
नेदिष्ठाय प्रेतभूतपिशाचभयहारिणे ॥ ५ ॥
यातनानाशनायास्तु नमो मर्कटरूपिणे ।
यक्षराक्षसशार्दूलसर्पवृश्चिकभीहते ॥ ६ ॥
महाबलाय वीराय चिरञ्जीविन उद्धते ।
हारिणे वज्रदेहाय चोल्लङ्घितमहाब्धये ॥ ७ ॥
बलिनामग्रगण्याय नमो नमः पाहि मारुते ।
लाभदोऽसि त्वमेवाशु हनुमन् राक्षसान्तक ।
यशो जयं च मे देहि शत्रून्नाशय नाशय ॥ ८ ॥
श्रीवासुदेवानन्दसरस्वती ।
सङ्गीतेन वशीकरोति वरदं क्षमाजाधवं राघवं
यश्चामीकरचारुगात्रसुषमां विस्तारयत्यद्भुताम् ।
नानातालकलाकलापनिपुणः कौशन्यवद्वायति
स प्रीणातु प्रशस्तगानरसिकव्यामोदिशाखामृगः ॥
सङ्गीतपारिजततः ।
दक्षिणे लक्ष्मणो यस्य वामे च जनकात्मजा ।
पुरतो मारुतिर्यस्य तं वन्दे रघुनन्दनम् ॥ १० ॥

रामराक्षास्तोत्रतः ।

मारुतिं वीरवज्राङ्गं भक्तरक्षणदीक्षितम् ।

हनुमन्तं सदा वन्दे राममन्त्रप्रचारकम् ॥ ११ ॥

हनुमन्नञ्जनासूनो वायुपुत्र महाबल ।

अकस्मादागतोत्पातं नाशयाशु नमोऽस्तु ते ॥ १२ ॥

कुतोऽपि - (सोउर्चं उन्क्रोत्र)

उद्यन्मार्तण्डतेजःप्रसरपरिगतारक्तमेरुप्रभाभं

वज्रप्रान्तानुकारिं प्रखरनखमुखाघात सन्दारितारिम् ।

लोलल्लाङ्गूल लीलालुलित खलदलोद्दाम दर्पान्धनाकं

कालं क्रूरग्रहाणां शतभयशमनं नौमि वायोः सुबालम् ॥ १२ ॥

धीरं धीरं धरित्रीं पदकमलमुखन्याससम्पीडयन्तं

निक्वाणैर्नाशयन्तं निखिलकलिमलं तालजैः कङ्कणानाम् ।

गायन्तं राम रामेत्यतिरतिरभसैः राघवं संस्मरन्तं

सङ्गीताचार्यवर्यं कविकुलतिलकं मारुतिं नौमि वीरम् ॥ १४ ॥

कूर्मो मूलवदालवालवदपां नाथो लतावदिशो

मेघाः पल्लववत्प्रसूनफलवन्नक्षत्रसूर्येन्दवः ।

स्वामिन् ! व्योमतरुर्मम क्रमतले श्रुत्वेति गां मारुतेः

सीतान्वेषणमादिशन् दिशतु वो रामः सहर्षः श्रियम् ॥ १५ ॥

हनुमन्नाटकतः

खड्गं त्रिशूलं खट्वाङ्गं पाशमङ्कुशपर्वतम् ।

ध्रुवमुष्टिगदामुण्डं दशभिः कपिपुङ्गवम् ॥

एतान्यायुधजालानि धारयन्तं यजामहे ॥ १६ ॥

श्रीविद्यार्णवतः

स्वप्रभोर्वाहकश्रेष्ठः श्वेतच्छत्रितपुच्छकः ।

सुखासनमहापृष्ठः सेतुबन्धक्रियाग्रणीः ॥ १७ ॥

कदाऽपि शुभ्रैर्वरचामरैः प्रभुं

गायन् गुणान्वीजयति स्थितोऽग्रतः ।

कदाऽप्युपश्लोकयति स्वनिर्मितैः

चित्रैः स्तवैः श्रीहनुमान्कृताञ्जलिः ॥ १८ ॥

बृहद्भागवतामृततः

नखायुधाय भीमाय दन्तायुधधराय च ।

विहगाय च शर्वाय वज्रदेहाय ते नमः ॥ १९ ॥

ज्वलत्काञ्चनवर्णाय दीर्घलाङ्गूलधारिणे ।

सौमित्रिजयदात्रे च रामदूताय ते नमः ॥ २० ॥

नारदपुराणतः

द्विभुजं स्वर्णवर्णाभं रामसेवापरायणम् ।

मौञ्जीकौपीनसहितं मां ध्यायेद्रामसेवकम् ॥ २१ ॥

रामरहस्योपनिषदि

श्रीविष्णोः श्रवणे परीक्षिदभवद्वैयासकिः कीर्तने

प्रह्लादः स्मरणे, तदङ्घ्रिभजने लक्ष्मीः पृथुः पूजने ।

अक्रूरस्त्वभिनन्दने कपिपतिर्दास्येऽथ सख्येऽर्जुनः

सर्वस्वात्मनिवेदने बलिरभूत् कृष्णासिरेषां परम् ॥ २२ ॥

शौर्यं दाक्ष्यं बलं धैर्यं प्राज्ञता नयसाधनम् ।

तेजो धृतिर्यशो दाक्ष्यं सामर्थ्यं विनयो नयः ।

पौरुषं विक्रमो बुद्धिः यस्मिन्नेतानि नित्यदा ।

यस्य त्वेतानि चत्वारि वानरेन्द्र यथा तव ।

वाल्मीकि रामायणतः ।

मरुत्सुतं रामपदारविन्दवन्दारु बृन्दारकमाशु वन्दे ।

धीशक्तिभक्त्युतिसिद्धयो यं कान्तां स्वकान्तामिव कामयन्ते ॥ २६ ॥

रामचरिताब्धिरत्नतः ।

स्फटिकाभं स्वर्णकान्तिं द्विभुजं च कृताञ्जलिम् ।

कुण्डलद्वयसंशोभिमुखाम्बुजमहं भजे ॥ २७ ॥

हनूमान् रामपादाब्जसङ्गी वर्णिवरः शुचिः ।

सङ्गीवनोपहर्ता मे दीर्घमायुर्ददात्वह ॥ २८ ॥

श्रीतत्त्वनिधितः ।

सदा राम रामेति नामामृतं ते सदाराममानन्दनिष्यन्दकन्दम् ।

॥ जय मारुते ॥

पिबन्तं नमन्तं सुदन्तं हसन्तं हनूमन्तमन्तर्भजे तं नितान्तम् ॥ १९ ॥

From Hanumatstutimanjari, Mahaperiaval Publication
Proofread by PSA Easwaran psaeaswaran at gmail

—
.. jaya mArute ..

Searchable pdf was typeset using XeTeXgenerateactualtext feature of Xe_{La}TeX 0.99996
on August 20, 2017

—
Please send corrections to sanskrit@cheerful.com

